



Kumitat għall-Kummerċ Internazzjonal

2023/0296(NLE)

5.12.2023

ABBOZZ TA' RAKKOMANDAZZJONI

dwar l-abbozz ta' deċiżjoni tal-Kunsill dwar il-konklużjoni, f'isem l-Unjoni, ta' Ftehim fil-forma ta' Skambju ta' Ittri bejn l-Unjoni Ewropea u r-Repubblika Għarbija tal-Ēġittu, skont l-Artikolu XXVIII tal-Ftehim Ġenerali dwar it-Tariffi u l-Kummerċ (GATT) tal-1994, relatat mal-modifika ta' konċessjonijiet fuq il-kwoti tariffarji kollha inkluži fl-Iskeda CLXXV tal-UE bħala konsegwenza tal-ħruġ tar-Renju Unit mill-Unjoni Ewropea
(12361/2023 – C9-XXXX/2023 – 2023/0296(NLE))

Kumitat għall-Kummerċ Internazzjonal

Rapporteur: Marco Campomenosi

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġizlattiva ordinarja (l-ewwel qari)
- ***II Proċedura leġizlattiva ordinarja (it-tieni qari)
- ***III Proċedura leġizlattiva ordinarja (it-tielet qari)

(It-tip ta' proċedura jiddependi mill-baži ġuridika proposta mill-abbozz ta' att.)

WERREJ

Paġna

ABBOZZ TA' RIŽOLUZZJONI LEGIŽLATTIVA TAL-PARLAMENT EWROPEW	5
NOTA SPJEGATTIVA	6
ANNESS: LISTA TA' ENTITAJIET JEW PERSUNI LI R-RAPPORTEUR IRČIEVA KONTRIBUT MINGHANDHOM.....	7

ABBOZZ TA' RIŽOLUZZJONI LEĞIŻLATTIVA TAL-PARLAMENT EWROPEW

dwar l-abbozz ta' deciżjoni tal-Kunsill dwar il-konklužjoni, f'isem l-Unjoni, ta' Ftehim fil-forma ta' Skambju ta' Ittri bejn l-Unjoni Ewropea u r-Repubblika Għarbija tal-Eğittu, skont l-Artikolu XXVIII tal-Ftehim Ĝenerali dwar it-Tariffi u l-Kummerċ (GATT) tal-1994, relatat mal-modifika ta' koncessjonijiet fuq il-kwoti tariffarji kollha inkluzi fl-Iskeda CLXXV tal-UE bħala konsegwenza tal-ħruġ tar-Renju Unit mill-Unjoni Ewropea
(12361/2023 – C9-XXXX/2023 – 2023/0296(NLE))

(Approvazzjoni)

Il-Parlament Ewropew,

- wara li kkunsidra l-abbozz ta' deciżjoni tal-Kunsill (12361/2023),
- wara li kkunsidra l-abbozz tal-Ftehim fil-forma ta' Skambju ta' Ittri bejn l-Unjoni Ewropea u r-Repubblika Għarbija tal-Eğittu, skont l-Artikolu XXVIII tal-Ftehim Ĝenerali dwar it-Tariffi u l-Kummerċ (GATT) tal-1994, relatat mal-modifika ta' koncessjonijiet fuq il-kwoti tariffarji kollha inkluzi fl-Iskeda CLXXV tal-UE bħala konsegwenza tal-ħruġ tar-Renju Unit mill-Unjoni Ewropea (12362/2023),
- wara li kkunsidra t-talba għal approvazzjoni ppreżentata mill-Kunsill skont l-Artikolu 207(4), l-ewwel subparagrafu, u l-Artikolu 218(6), it-tieni subparagrafu, il-punt (a)(v), tat-Trattat dwar il-Funzjonament tal-Unjoni Ewropea (C9-XXXX/2023),
- wara li kkunsidra l-Artikolu 105(1) u (4), u l-Artikolu 114(7) tar-Regoli ta' Proċedura tiegħi,
- wara li kkunsidra l-opinjoni tal-Kumitat ghall-Agrikoltura u l-Iżvilupp Rurali,
- wara li kkunsidra r-rakkomandazzjoni tal-Kumitat ghall-Kummerċ Internazzjonali (A9-0000/2023),
 1. Jagħti l-approvazzjoni tiegħi għall-konklužjoni tal-ftehim;
 2. Jagħti istruzzjonijiet lill-President tiegħi biex jgħaddi l-pożizzjoni tal-Parlament lill-Kunsill u lill-Kummissjoni, kif ukoll lill-gvernijiet u lill-parlamenti tal-Istati Membri u tar-Repubblika Għarbija tal-Eğittu.

NOTA SPJEGATTIVA

Fl-2018, l-UE nediet formalment il-proċess tan-negożjati, skont l-Artikolu XXVIII tal-Ftehim Ĝenerali dwar it-Tariffi u l-Kummerċ (GATT) tal-1994, ma' għadd ta' membri tad-WTO f'Ginevra.

Il-prinċipju sottostanti tan-negożjati huwa “approċċ konġunt” žviluppat bejn l-UE u r-Renju Unit lura fl-2017 dwar kif “jitqassmu” l-impenji kwantitattivi li jinsabu fl-iskeda tad-WTO tal-UE28 għall-143 kwota tariffarja (TRQ) tad-WTO għall-agrikoltura, għall-ħut u għall-industrija tal-UE. Il-baži ta' dan l-approċċ kienet li l-volum eżistenti ta' kull TRQ jinżamm bis-shiħ fil-futur, iżda jinqasam f'żewġ territorji doganali separati: l-UE27 u r-Renju Unit.

Il-prinċipju tal-metodologija applikata kien ibbażat fuq il-flussi kummerċjali fl-UE27 u fir-Renju Unit matul perjodu ta' referenza rappreżentattiv ta' tliet snin, mill-2013 sal-2015, għat-TRQs kollha tad-WTO.

Il-metodologija hija deskritta fid-dettall fir-Regolament (UE) 2019/216 tal-Parlament Ewropew u tal-Kunsill. L-Artikolu 2(b) tar-Regolament (UE) 2019/216 jagħti s-setgħa lill-Kummissjoni li temenda l-ishma tat-tqassim filwaqt li tqis l-informazzjoni pertinenti li tista' tirċievi jew fil-kuntest tan-negożjati skont l-Artikolu XXVIII tal-GATT tal-1994 jew minn sorsi oħra b'interess f'TRQ specifika.

Ir-Repubblika Għarbija tal-Ēġittu għandha drittijiet ta' negozjar għal TRQ *erga omnes* waħda fuq il-ħjar. Intlaħaq qbil dwar bidla fil-volum għal din it-TRQ. Is-sehem tal-UE27 kien ġie rivedut għal 647 tunnellata, b'kont meħud tal-perjodu ta' referenza mill-2013 sal-2016.

In-negożjati mal-Ēġittu rriżultaw fi Ftehim fil-forma ta' Skambju ta' Ittri li ġie inizjalat fit-22 ta' Mejju 2023 f'Ginevra.

F'konformità mal-Artikolu 218(6) tat-TFUE, biex il-Kunsill jadotta Deċiżjoni li tikkonkludi l-Ftehim u biex dan il-ftehim jidħol fis-seħħi fi żmien xieraq hija meħtieġa l-approvazzjoni tal-Parlament Ewropew.

Fid-dawl ta' dan ta' hawn fuq, ir-rapporteur jirrakkomanda li l-Parlament jagħti l-approvazzjoni tiegħi għall-konklużjoni tal-Ftehim, mingħajr preġudizzju għad-dritt demokratiku tiegħi ta' skrutinju kontinwu.

**ANNESS: LISTA TA' ENTITAJIET JEW PERSUNI
LI R-RAPPORTEUR IRČIEVA KONTRIBUT MINGĦANDHOM**

Ir-rapporteur jiddikjara, taħt ir-responsabbiltà esklużiva tiegħu, li ma rċieva l-ebda kontribut minn entità jew persuna li jridu jissemmew f'dan l-Anness skont l-Artikolu 8 tal-Anness I tar-Regoli ta' Procedura.